



## नव वर्ष संदेश

1 जनवरी, 2012

### मेरे प्रिय साथियों,

मैं आपको एवं आपके परिवार को नव वर्ष की अनेक शुभकामनाएं देता हूँ। वर्ष 2012 आपके जीवन में सुख समृद्धि, स्वास्थ्य एवं सफलता लाए। मेरी कामना है कि नव वर्ष हम सब में एक नई ऊर्जा का संचार करे। किसी ने बहुत सही कहा है कि "बिना उत्साह के, कभी कुछ महान हासिल नहीं किया जा सकता" और मैं सच्चे दिल से चाहता हूँ कि वर्ष 2012 में हम स्वयं को, वर्तमान बाजार परिदृश्य की चुनौतियों का सामना करने के लिए, एक नए उत्साह से समर्पित करें जिससे हमारी कम्पनी इस अस्थायी दौर से सफलतापूर्वक निकल कर नई ऊंचाइयों को छू सके।

मुझे यह बताते हुए प्रसन्नता हो रही है कि हमने हाल ही में अपनी कम्पनी के सातवें "स्ट्रैटिजिक प्लान 2017", जिसका उद्देश्य आगामी पांच वर्षों, 2016-17 के अंत तक एक सतत लाभप्रद वृद्धि सुनिश्चित करना है, को विकसित व तैयार करने की विस्तृत एवं वर्ष भर दोहराई जाने वाली लंबी कार्रवाई को पूरा कर लिया है। कम्पनी का लक्ष्य, 2016-17 तक ₹1,01,600 करोड़ के टर्न-ओवर को प्राप्त करना है।

एक कॉर्पोरेशन के रूप में हमारे विकास के प्रत्येक चरण में, बाजार व संस्था की सक्रिय आवश्यकताओं को ध्यान में रखते हुए, हमने सदैव योजनाएं बनाने में पूर्ण विश्वास रखा है। जिसके अंतर्गत, हमने अपने लक्ष्य निर्धारित कर, रणनीतियां बनाई एवं स्वयं को उच्च लक्ष्यों को प्राप्त करने हेतु व्यवस्थित किया है। गत वर्षों में हमने एक संस्कृति को अपनाया है जो हमारे 8 मूल्यों, शासन, आदर, उत्कृष्टता, निष्ठा, सत्यनिष्ठा, प्रतिबद्धता, नवीन पद्धति तथा टीम-कार्य पर आधारित है। जिससे हमारा हर कार्य प्रगति करता है। इसके द्वारा न केवल हमारे ग्राहकों का हमारे में विश्वास बढ़ता है बल्कि उन अवसरों पर हमारी प्रतिक्रिया को भी गति प्रदान करता है जिनके लिए सभी व्यवसायिक खण्डों, विनिर्माण इकाइयों तथा इरेक्शन व कमीशनिंग क्षेत्रों के संयुक्त प्रयासों की आवश्यकता होती है। यह हमारी संस्था की एक बड़ी शक्ति है।

जहाँ तक इस वर्ष के परिचालन का संबंध है, पावर क्षेत्र के अनेक मुद्दों से ग्रस्त होने के कारण, नवम्बर 2011 के अंत तक हमारा टर्न-ओवर लगभग ₹ 25,000 करोड़ की रही है और हमें मात्र ₹ 15,000 करोड़ के ऑर्डर प्राप्त हुए हैं। इसे बढ़ाने में आपके कठिन परिश्रम का महत्वपूर्ण योगदान है और मुझे विश्वास है कि आपके सतत समर्पण से बीएचईएल, 2011-12 व उसके बाद हेतु निर्धारित लक्ष्यों को प्राप्त कर लेगी।

अभी हाल ही में आप सब ने "सभी कर्मचारियों से अपील" अवश्य पढ़ी होगी। जिसमें चुनौतिपूर्ण बाजार परिदृश्य पर प्रकाश डाला गया है तथा देशी व विदेशी प्रतिस्पर्धियों के साथ कड़ी प्रतिस्पर्धा से उत्पन्न कठिनाइयों को भी विशेष रूप से दर्शाया गया है। अभी तक हमने इस प्रकार की चुनौतियों का सफलतापूर्वक सामना किया है और संयुक्त समिति के सभी सदस्यों ने भी अपना विश्वास प्रकट किया है कि बीएचईएल के प्रति आपके समर्पण व निष्ठा से हम पुनः विजेता बन कर उभरेंगे।

इस अवसर पर, बीएचईएल निदेशक मंडल के सभी सदस्य मेरे साथ निष्ठापूर्वक आपके परिजनों को धन्यवाद देना चाहते हैं। इस सफलता में उनका भी बराबर का सहयोग रहा है। हमें विश्वास है कि आप इसी प्रकार समर्पण से अपना कार्य करते रहेंगे व बीएचईएल की प्रगति की गति को बनाए रखेंगे। क्योंकि आप सब ही तो कम्पनी के श्रेष्ठ निष्पादन की रीढ़ की हड्डी हैं। वर्ष 2012 में प्रवेश के साथ मैं एक बार फिर आपको व आपके परिवार को नव वर्ष की शुभकामनाएं देता हूँ।

सस्नेह,

आपका

शुभवीणी

(बी. प्रसाद राव)  
अध्यक्ष एवं प्रबंध निदेशक